

نوال باب

پاکستان میں تعلیم

EDUCATION IN PAKISTAN

- 1۔ ترقی کے لیے تعلیم کی اہمیت: (پاکستان کی تعلیمی پالیسی کے خصوصی حوالے سے):
 کسی بھی ملک کی ترقی اور فروغ میں تعلیم کو ایک اہم مقام حاصل ہے اور اس کی بدولت افراد علم و آگہی کی دولت سے مالا مال ہو جاتے ہیں۔ علم ایک ایسی قوت اور دولت ہے جو استعمال کرنے سے بڑھتی ہے۔ تعلیم کی اہمیت یہ ہے کہ:
 (i) تعلیم نے انسانوں کو ارتقاء کے کئی مراحل سے گزرنے میں مدد کی ہے جس کی بدولت انسان سائنس اور فنیت کے موجودہ دور تک پہنچ سکا ہے۔
 (ii) تعلیم نے انسان کی مدد کی کہ وہ زمین پر فطری قوتوں پر قابو پاسکے اور خلا کے بے شمار راز ہائے سربستہ کو افشاں کر سکے۔
 (iii) تعلیم کسی قوم کے نظریے کو سمجھنے اور اُس نظریے کو استحکام سنجھنے کے طریقے تجویز کرنے میں مدد دیتی ہے۔
 (iv) تعلیم افراد میں قوم پرستی اور حب الوطنی کے جذبات کو فروغ دیتی ہے۔
 (v) تعلیم کسی بھی شہری کو اُس کے حقوق و فرائض کی آگاہی میں مدد دیتی ہے تاکہ معاشرے کی فلاح و بہبود اور فروغ میں اپنا کردار ادا کر سکے۔
 (vi) تعلیم سے لوگوں کی تخلیقی صلاحیتوں کے فروغ میں مدد دیتی ہے جس سے معاشرے میں صحت مند اور تعمیری تبدیلیوں کا عمل تیز تر ہو جاتا ہے۔
 (vii) تعلیم یہ سمجھنے میں مدد دیتی ہے کہ تعلیمی ارتقاء اور معاشری ترقی کا چوپی دامن کا ساتھ ہے۔ تعلیم کا معیار جتنا زیادہ بلند ہو گا افراد بھی اتنے ہی ہنرمند ہوں گے اور اتنا ہی زیادہ وہ ملک کو ترقی دے سکتے ہیں۔
 (viii) تعلیم قدرتی وسائل کی تلاش اور اُن کی افادیت میں مدد دیتی ہے۔
 (ix) تعلیم انسانی وسائل کے فروغ میں سب سے بہترین سرمایہ کاری ہے۔ تعلیم کے توسط سے ہی سائنسی تکنیکی ترقی ممکن ہے۔

پاکستان کی تعلیمی پالیسی میں تعلیم کی اہمیت:

حکومت نے مختلف اوقات اور ادوار میں جو تعلیمی پالیسیاں متعارف کرائی ہیں ان سے تعلیم کی افادیت اور اہمیت ظاہر ہو جاتی ہے۔ 1947ء میں آزادی کے بعد سے اب تک مندرجہ ذیل تعلیمی پالیسیاں متعارف کرائی گئی ہیں۔

(i) تعلیمی کانفرنس 1947ء

(ii) قومی تعلیم کے لیے کمیشن کی رپورٹ 1958ء

(iii) تعلیمی پالیسی 1972ء تا 1980ء

(iv) تعلیمی پالیسی 1978ء

(v) قومی تعلیمی پالیسی (1998ء تا 2010ء)

1947ء سے 1998ء تک تمام تعلیمی پالیسیوں نے خواندگی کے فروغ، عالمی ابتدائی تعلیم، تعلیم کے معیار میں بہتری اور سائنس و مینکنالوجی کی تعلیم کے فروغ پر زور دیا ہے۔ اساتذہ کی تربیت کے معیار، درسی کتابوں اور امتحانی اور آزمائشی نظام میں بہتری پر بھی زور دیا گیا ہے۔ ابتدائی اور پ्रاہری تعلیم اور شرح خواندگی بڑھانے کے لیے بڑے بڑے اہداف مقرر کیے گئے ہیں۔ لیکن حقیقتاً یہ اہداف حاصل نہیں ہو سکے۔ اتنے سال گزرنے کے بعد بھی شرح خواندگی صرف 51 فیصد ہے۔

1972ء تا 1980ء کی تعلیمی پالیسی کا انتہائی پہلو یہ تھا کہ خجی تعلیمی اداروں کو قومی تحويل میں لے لیا گیا تھا مگر اس سے تعلیمی نظام کو سخت نقصان پہنچا۔ 1978ء کی تعلیمی پالیسی میں اسلامیات اور مطالعہ پاکستان کی تعلیم کو گیارہویں سے ڈگری کی سطح کی جماعتوں تک لازمی قرار دے دیا گیا۔ اس دور میں تعلیم کی بہتری کے لیے سو شل ایکشن پروگرام کے تحت بچوں اور لڑکیوں کے لیے نئے اسکول کھولے گئے۔ ایک خواندگی کمیشن اس مقصد کے لیے قائم کیا گیا کہ پورے ملک میں خواندگی کو عام کیا جائے۔ لیکن عملاً ان پالیسیوں میں طے کردہ تعلیم کے مقاصد اور اہداف حاصل نہیں کیے جاسکے۔ اس کی وجہات تعلیم کے مختلف شعبوں کے لیے انتہائی معمولی فنڈ کی دستیابی اور تعلیمی اداروں کی ناقص گمراہی اور بدانتظامی شامل ہیں۔ خجی شعبے کو بالکل نظر انداز کر دیا گیا اور تعلیم کی فروغ کی کوششوں سے دور کر دیا گیا۔ امتحانات کا نظام بے شمار بد عنوانیوں، بد دیانتوں اور مجرمانہ غفلت کے نتیجے میں تباہ ہو گیا۔ اساتذہ کے تربیتی نظام کو بہتر نہیں بنایا جا سکا۔ اس لیے حکومت نے ایک جامع تعلیمی پالیسی بنانے کا فیصلہ کیا تاکہ جدید دنیا اور جدید عہد کے چیلنجوں کا مقابلہ کیا جاسکے۔ اس پس منظر میں قومی تعلیمی پالیسی برائے 1998ء تا 2010ء تیار کی گئی اور پورے ملک میں نافذ کر دی گئی۔

قومی تعلیمی پالیسی برائے 1998ء تا 2010ء میں تعلیم کی اہمیت:

تو من تعینی پائیں برائے 1998ء تا 2010ء میں ملک بھر میں تعلیم کی اہمیت کے مندرجہ ذیل پہلوؤں اور نکات

پڑھوڑدی ہے۔

تمام شہریوں کو تعلیم کی سہولت حاصل ہوگی کیوں کہ یہ پاکستان کے ہر شہری کا حق ہے۔

(i)

ناخواندگی کو یکسر ختم کرنے کے لیے تمام رسمی اور غیررسمی ذرائع استعمال کیے جائیں گے۔ 2010ء تک

(ii)

ابتدائی عمر کے گروپ (5 سال تا 9) کے بچوں کو داخلوں کی شرح 100% نیصد تک بڑھ جائے گی۔

لازی ابتدائی تعلیم کا قانون (ایکٹ) منظور کر کے 05-2004ء تک نافذ کر دینا۔

(iii)

اُن لوگوں کے لیے جو اعلیٰ تعلیم جاری رکھنے کا ارادہ رکھتے ہوں اپنے کے لیے عمومی میٹرک کے ساتھ

(iv)

میٹرک (ٹینکنیکل) کی نئی رومتuarf کرائی جائے گی۔ فنی (ٹینکنیکل) تعلیم کی سہولتیں بڑھائی جائیں گی

اور ٹینکنیکل اور پیشہ و رانہ تعلیم کے اساتذہ کی تربیت کا پروگرام شروع کیا جائے گا تاکہ ان اساتذہ کی

بڑھتی ہوئی طلب کو پورا کیا جاسکے۔

فنی (ٹینکنیکل) اور سائنسی علوم کا دائرہ وسیع کیا جائے گا اور اس مقصد کے لیے ثانوی اور اعلیٰ ثانوی

درجوں تک کمپیوٹر کی تعلیم متعارف کرائی جائے گی۔ ٹینکنیکل اساتذہ کو موقع فراہم کیے جائیں گے۔

(v)

تربيت اساتذہ کے اداروں کی موجودہ گنجائش کو پوری طرح استعمال کیا جائے گا۔ پرائمری اساتذہ کی

(vi)

تعلیمی سطح میٹرک کے بجائے انٹرمیڈیٹ مقرر کر کے تعلیم اساتذہ کے پروگرام کے معیار کو بلند کیا

جائے گا۔ ایف اے اور ایف ایس سی اور بے اے ای بی ایس سی کے لیے دو متوازی پروگرام متعارف

کرائے جائیں گے۔ تعلیم اساتذہ کے نصاب پر نظر ثانی کر کے اُس کو اس خطے کے دوسرے

پروگراموں کے ہم پلہ بنایا جائے گا۔

(vii)

خجی شعبے کو غیر تجارتی بنیادوں پر خاص طور پر دیکھی علاقوں میں تعلیمی ادارے کھولنے کے لیے مالی امداد

فرائیم کرنے کے لیے تعلیمی فاؤنڈیشن (ایجوکیشن فاؤنڈیشن) قائم کی گئی ہے۔

ہر ضلع میں ایک ضلعی تعلیمی مقتدرہ (ڈسٹرکٹ ایجوکیشن اچارٹی) قائم کی جائے گی تاکہ تعلیمی پروگراموں

کے نفاذ اور ان کی نگرانی کے لیے عوام کی شرکت کو لیقینی بنایا جاسکے۔

(viii)

- (ix) تعلیم کے لیے قومی بجٹ کو کل قومی آمدنی کے 2.2 فیصد سے بڑھا کر 4 فیصد کر دیا جائے گا۔
- (x) اس پالیسی نے دینی مدارس (اسلامی تعلیمات کے اداروں) کے معیار تعلیم کو بلند کرنے اور دینی مدارس کو جدید اسکولوں کے قریب لانے کے لیے اور ان کی تعلیم کے نصاب اور مضامین کو قومی دھارے میں شامل کرنے کے اقدامات تجویز کیے ہیں۔
- (xi) تعلیمی نظام کی ہر سطح کی بنیادی سطحیوں سے کھلیوں کو فروغ دینا۔

تعلیم کے سیاسی، سماجی، ثقافتی اور اقتصادی پہلو:

(الف) سیاسی پہلو:

کسی بھی ملک کی سیاست میں تعلیم ایک اہم کردار ادا کرتی ہے۔ جمہوریت کی کامیابی کی اولین شرط تعلیم ہے۔ جمہوریت میں عوام اپنی رائے کا اظہار کر کے اور عملی تعاون کر کے حکومت کے معاملات میں شریک ہوتے ہیں اور یہ اُسی وقت ممکن ہے جب عوام الناس تعلیم یافتہ ہوں۔ ترقی یافتہ ممالک میں سو فیصد افراد تعلیم یافتہ ہیں۔ انھیں اپنے مسائل کا ادراک اور آگہی ہے۔ وہ اپنے سیاستدانوں سے دھوکہ نہیں کھاتے۔ وہ اپنے سیاسی رہنماؤں کا احتساب کرتے رہتے ہیں۔ ایک تعلیم یافتہ شخص کبھی بھی اپنے سیاستدانوں کی جذباتی تقریروں اور ان کے جھوٹے وعدوں سے متاثر نہیں ہوتا ہے۔ عوامی رائے ہموار کرنے میں تعلیم بہت اہم کردار ادا کرتی ہے۔ اگر لوگ تعلیم یافتہ ہوں تو پرنس کے کردار کو بہت مؤثر بنایا جا سکتا ہے۔ اگر لوگ تعلیم یافتہ ہوں گے تو کسی بھی معاملے پر حکومت کو سخت رویہ عمل کا سامنا ہو سکتا ہے۔ دوسرا جانب یہ تعلیم یافتہ یا ناخواندہ سیاسی رہنماء حکومت کے معاملات کو نہیں چلا سکتے۔

(ب) سماجی، ثقافتی پہلو:

ناخواندگی تمام سماجی بُرا نیوں کی بنیادی جڑ ہے۔ تعلیم کی کمی کی وجہ سے بے شمار سماجی و ثقافتی رسوم و رواج پر عمل کیا جاتا ہے۔ ایسے کئی رسوم و رواج ہمارے معاشرے میں رائج ہیں جو اسلامی تعلیمات و اقدار کے منافی ہیں۔ مثال کے طور پر شادی بیاہ کے موقع پر ہوائی فائرنگ اور شانہ بازی، رویت ہلال پر جھگڑا اور منشیات کا استعمال۔ لوگوں کے ذہنی سطح کا اظہار اُن کی ثقاہت سے ہوتا ہے۔ اس لیے ثقاہت اقدار اُسی وقت با مقصد ہو سکتی ہیں جب عوام نے ایک کم از کم سطح تک تعلیم حاصل کی ہو۔ تعلیم کے بغیر مصوری، شاعری، ادب اور موسیقی کو سراہا نہیں جا سکتا۔ روزمرہ کے معاملات میں نفاست و نزاکت اور دوسروں سے حسن معاملات صرف تعلیم کی بدولت ہی ممکن ہے۔ ایک تعلیم یافتہ شخص اپنے اندازِ گفتگو اور دوسروں

سے اپنے رویے اور برداشت سے پہچانا جاتا ہے۔ شفافیت زندگی کو بہتر بنانے کے لیے صرف دولت ہی کافی نہیں ہے۔ بلکہ یہ تعلیم ہے جو افراد کو مہذب اور متدن بناتی ہے۔ پس رویوں، طور طریقوں اور زندگی گزارنے کے طرز میں تبدیلی کے لیے تعلیم ایک انتہائی اہم ذریعہ ہے۔ اس سے سماجی برائیوں کو مٹانے میں مدد ملتی ہے۔

(ج) معاشی یا اقتصادی پہلو:

کسی بھی ملک کی معاشی ترقی پر تعلیم کی خوبی اور اس کے اعلیٰ معیار کا براہ راست اثر ہوتا ہے۔ تعلیم کے معیار اور تحقیق سے صنعت اور زراعت میں نئی نئی اختراعات وجود میں آتی ہیں اور پیداوار بہتر ہوتی ہے۔ فن کی اپنی ایک قدر و قیمت ہے اور یہ فن بھی تعلیم کے ذریعے حاصل ہوتا ہے اور بہتر بنایا جاتا ہے۔ امریکہ اور برطانیہ کی قومی آمدنی کا نصف اُس کے ماہرین کی خدمات سے حاصل ہوتا ہے جو یہ لوگ انتہائی سرگرمیوں مثلاً بینکاری، بیمه، قضائی سروں، تجارت اور قانون وغیرہ میں سر انجام دیتے ہیں۔ کارکنان اور ہنزہ مند افراد کی تعلیم یافتہ جماعت صنعتی اور زرعی پیداوار کی مقدار اور معیار بڑھانے میں مدد کرتی ہے۔ تمام صنعتی ترقی یافتہ اقوام میں شرح خواندگی 98 تا 100 فیصد ہے۔ ان کی سائنس اور فنی (ٹیکنیکل) تعلیم کا معیار بہت بلند ہے۔ بہتر تعلیم کی بدلت انسانی وسائل بھی زیادہ نفع بخش (پیداواری) ہو جاتے ہیں۔ پاکستان میں ترقی کی سست رفتار شرح کی بنیادی وجہ معیاری اور مقداری تعلیم کا نقدان ہے۔ تعلیم کے میدان میں 3 فیصد سے بھی کم سرمایہ کاری ہو رہی ہے اور اسی وجہ سے ہم معاشی ترقی میں اس قدر پیچھے ہیں۔

2۔ رسمی تعلیمی نظام:

رسمی تعلیمی نظام سے مراد یہ ہے کہ مختلف ادارے کھولے جائیں۔ درسی کتب رائج کی جائیں۔ اساتذہ کا تقرر کیا جائے۔ امتحانات کا ایک نظام اور طریقہ وضع کیا جائے اور پھر سرٹیفیکیٹ اور اسناد تقسیم کی جائیں۔ رسمی تعلیم کے لیے قاعدے اور قانون بنائے جاتے ہیں اور انھیں نافذ کیا جاتا ہے اور ان قواعد و ضوابط سے اس نظام کی نگرانی کی جاتی ہے۔ کسی سرٹیفیکیٹ یا اسنڈ کے حصول کے لیے ایک خاص سطح تک مطالعہ اور پڑھائی کا ایک خاص دورانیہ ہوتا ہے۔ رسمی تعلیم کی روح اس کی تنظیم و تربیت، انتظام و انصرام اور نگرانی و اختیار میں پوشیدہ ہے۔ رسمی تعلیم مکمل طور سے حکومت کے دائرہ اختیار میں ہے۔

پاکستان میں رسمی تعلیمی نظام کو حسب ذیل میں تقسیم کر سکتے ہیں:

- (i) ابتدائی (پر اسٹری) درجہ یا سطح: پاکستان میں ابتدائی تعلیم پہلی سے پانچوں جماعت تک دی جاتی ہے۔ کل مدت پانچ سال ہے۔ بچوں کو چار یا پانچ سال کی عمر میں پہلی جماعت میں داخل کیا جاتا ہے۔

- (iii) وسطی (مڈل) سطح: چھٹی جماعت تک کی تعلیم کو وسطی (مڈل) سطح کی تعلیم کا نام دیا گیا ہے۔ اس کی مدت تین سال ہے۔ ابتدائی (پرائمری) تعلیم میں کامیابی کے بعد اسکول کی جانب سے ایک سرٹیفیکٹ جاری کیا جاتا ہے۔
- (iv) ثانوی (سینکندری) سطح: نویں اور دسویں جماعتوں کو ثانوی سطح کہا جاتا ہے۔ اس کی مدت دوسال ہے۔ ایسے طلباء جنہوں نے وسطی (مڈل) درجے میں کامیابی حاصل کر لی ہے۔ نویں جماعت میں داخل کیے جاتے ہیں۔ ثانوی اسکول امتحانات میں کامیابی کے بعد متعلقہ بورڈ ایک سرٹیفیکٹ جاری کرتا ہے۔
- (v) اعلیٰ ثانوی (ہائیر سینکندری) سطح: گیارہویں اور بارہویں جماعتوں کو اعلیٰ ثانوی درجہ کہا جاتا ہے۔ ثانوی اسکول امتحانات میں کامیابی کے بعد طلباء کو اعلیٰ ثانوی جماعتوں میں داخل کیا جاتا ہے۔ اس کی مدت دوسال ہے۔ اس درجے میں کامیابی کے بعد متعلقہ بورڈ ایک سرٹیفیکٹ جاری کرتا ہے۔
- (vi) سند (ڈگری) کی سطح: اعلیٰ ثانوی سطح کی تعلیم میں طلبہ کی کامیابی کے بعد اس درجے کا آغاز ہوتا ہے اور وہ سند کے حصول کے لیے کسی کالج میں داخلہ لیتے ہیں۔ حکومت نے اس کی مدت دوسال سے بڑھا کر تین سال کر دی ہے اور اب یہ پڑھائی کے تیرہویں سال سے پندرہویں سال تک جاری رہتی ہے۔ کامیاب امیداروں کو جامعہ (یونیورسٹی) سند جاری کرتی ہے۔ تاہم ملک کے مختلف حصوں میں ابھی بھی ڈگری کورس کی مدت دوسال ہے۔
- (vii) جامعہ (یونیورسٹی) کی سطح: جب طلبہ کسی کالج سے ڈگری کے درجے کے امتحان میں کامیاب ہو جاتے ہیں تو یونیورسٹی (جامعہ) کی سطح کی تعلیم کا آغاز ہوتا ہے۔ اس کی مدت دوسال ہے۔ نصاب کی کامیابی سے تکمیل کے بعد اور امتحانات میں کامیابی کے بعد یونیورسٹی (جامعہ) ایک سند (ڈگری) عطا کرتی ہے۔
- (viii) پیشہ و رانہ تعلیم: پیشہ و رانہ تعلیم بھی رسمی تعلیم کا حصہ ہے۔ اس کو مندرجہ ذیل اقسام میں تقسیم کیا جاتا ہے۔
- (الف) ڈپلوما: وہ طلبہ جو ثانوی اسکول سرٹیفیکٹ امتحان میں کامیاب ہو جاتے ہیں۔ وہ پولیٹکنیک اداروں میں پڑھائے جانے والے ڈپلوما کورسوں میں داخلہ لے سکتے ہیں۔ یہ ڈپلوما کورس الیکٹریکل، میکینیکل، آئوموبائل، سول انجینئرنگ اور کمپیوٹر کے میدانوں میں ہیں۔ وہ طلبہ جو موجودہ اعلیٰ تعلیم حاصل نہیں کرنا چاہتے ہیں وہ ڈپلوما کورس میں داخلہ لیتے ہیں۔
- (ب) انجینئرنگ کی سند: ایسے طلباء جنہوں نے اعلیٰ ثانوی اسکول امتحانات میں کامیابی حاصل کر لی ہو اور جنہوں نے اعلیٰ ثانوی کی سطح پر ریاضی اختیار کی ہو وہ انجینئرنگ کی مختلف شاخوں میں کسی انجینئرنگ کالج یا یونیورسٹی میں داخلہ لیتے ہیں۔ وہ الیکٹریکل، میکینیکل، میکنیکل، بر قیات (الیکٹر انکس)، کان کنی (مازنگ)، ٹیکنائیکل، پیٹرولیم اور کمپیوٹر سائنس کے میدانوں میں تعلیم حاصل کرتے ہیں۔ ان کے مطالعے کی مدت چار تا پانچ سال ہے۔

(ج) میڈیکل کی سند: ایسے طلبہ جنہوں نے اعلیٰ ثانوی امتحانات میں کامیابی حاصل کر لی ہو اور جنہوں نے اعلیٰ ثانوی کی سطح پر حیاتیات (بائیولوچی) بطورِ ضمنون کے پڑھی ہو وہ ڈاکٹر بننے کے لیے ایم بی بی ایس میں داخلہ لیتے ہیں۔ ایم بی بی ایس کی سطح پر تعلیم کی مدت پانچ سال ہے۔

(د) تجارت (کامرس): ثانوی اسکول امتحان میں کامیابی کے بعد طلباء تجارت (کامرس) کی جماعتوں کے سال اول میں داخل ہوتے ہیں۔ وہ انٹر کامرس میں کامیابی حاصل کرتے ہیں تو مزید بی۔ کام اور ایم۔ کام میں کامیاب ہوتے ہیں۔ ان کے زیرِ مطالعہ تجارت اور انتظامیہ، انتظامی سائنس، اطلاعاتی فہیمت (انفارمیشن ٹیکنالوچی)، معاشیات اور تجارتی حساب (اکاؤنٹنگ) وغیرہ کے مضامین ہوتے ہیں۔

(ه) زرعی تعلیمی سند: سائنس کے ساتھ اعلیٰ ثانوی امتحان میں کامیابی کے بعد طلباء کو بی ایس سی (زراعت) میں داخلہ ملتا ہے اور اس کے بعد ایم ایس سی (زراعت) میں داخلہ لیتے ہیں۔ کچھ لوگ زرعی انجینئرنگ کو اختیار کر لیتے ہیں۔

(viii) اعلیٰ تعلیم: ایم۔ اے، ایم۔ ایس۔ سی اور ایم۔ کام کے بعد اعلیٰ تعلیم حاصل کی جاسکتی ہے۔ ماشرکی سند حاصل کرنے کے بعد پی ایچ ڈی کی سند حاصل کی جاسکتی ہے۔ اسی طرح ایم بی بی ایس کرنے کے بعد ڈاکٹریٹ کی مختلف شاخوں میں اختصاص حاصل کرتے ہیں۔ ایسے لوگ اپیشلٹ (ماہر) ڈاکٹر کہلاتے ہیں۔

رسی تعلیم کے لیے حکومت نے پورے پاکستان میں لا تعداد ادارے کھول رکھے ہیں۔ رسی نظام تعلیم عموماً حکومت کے زیرِ انتظام اور زیرِ نگرانی ہے اور یہاں حکومت کے قواعد و ضوابط کی پیروی کی جاتی ہے۔ تاہم اس رسی نظام تعلیم میں ہر سطح اور درجے کے لیے نجی تعلیمی ادارے بھی ہیں لیکن ان نجی اداروں کی فیس سرکاری اداروں سے بہت زیادہ ہے اور یہ فیس عموماً ملک کے اوسط درجے کے افراد کے لیے بھی ناقابلی برداشت ہے۔

3۔ تعلیم اور پڑھائی کے منصوبے (اسکیمیں):

تعلیم یا مطالعہ کے منصوبوں (اسکیموں) سے مختلف درجات میں مجازہ نصاب مراد ہوتا ہے۔ تعلیم کے مختلف درجات اور سطحوں کے لیے تعلیمی منصوبے ایک دوسرے سے قطعاً جدا ہوتے ہیں۔ یہ منصوبے ذیل کے مطابق ہیں:

(i) ابتدائی یا پر اتممی سطح: ابتدائی یا پر اتممی سطح کے مضامین میں علاقائی زبانیں، اردو، مکتبی، سادہ حساب، مطالعہ فطرت اور اسلامیات شامل ہیں۔

(ii) **وسطی (مُل)**: اس کی ایکیم کے مضامین میں علاقائی زبانیں، اردو، انگریزی، الجبرا، جیومیٹری، سائنس، معاشرتی علوم اور اسلامیات شامل ہیں۔

(iii) **ہانوی سطح**: اس سطح پر اردو، انگریزی، اسلامیات اور مطالعہ پاکستان تمام گروپوں کے طلبہ کے لیے لازمی مضامین ہیں۔ فنون (ہیومینیٹز) گے طلبہ کے لیے جzel سائنس لازمی مضمون ہے۔ اس کے علاوہ ریاضی اور فنون کے دو مضامین بھی اختیار کر سکتے ہیں۔ سائنسی گروپ کے طلبہ لازمی مضامین کے ساتھ ساتھ طبیعت، کیمیا، ریاضی، اور حیاتیات بھی پڑھتے ہیں۔

(iv) **اعلیٰ ہانوی سطح**: اس سطح میں سائنس اور فنون دونوں گروپوں کے طلبہ کے لیے اردو، انگریزی، اسلامیات اور مطالعہ پاکستان لازمی مضامین ہیں۔ سائنس گروپ کے طلبہ سائنس کے تین مضامین اور فنون گروپ کے طلبہ فنون کے تین مضامین منتخب کرتے ہیں۔ سائنس کے پھر تین مزید گروپ بنتے ہیں۔ یعنی پری میڈیکل، پری انجینئرنگ اور جzel سائنس گروپ۔ کامرس گروپ کے طلبہ بھی تجارت (کامرس) کے تین مضامین منتخب کرتے ہیں۔

(v) **ڈگری کی سطح**: بی۔ اے اور بی۔ ایمس۔ سی کے سطح یاد رجے پرنسپل انگریزی، مطالعہ پاکستان اور اسلامیات لازمی مضامین ہیں۔ اختیاری مضامین کی ایک فہرست میں سے تمام گروپوں کے طلبہ دو سے تین تک اختیاری مضامین کا انتخاب کرتے ہیں۔

(vi) **یونیورسٹی کی سطح**: ماشر کے درجے کے لیے طلبہ تعلیم کے کسی ایک شعبے کا مطالعہ کرتے ہیں اور ہر شعبے میں وہ سات تا آٹھ مضامین کا مطالعہ کرتے ہیں۔ یہاں پر طلبہ کو مختلف مضامین میں سے اپنی پسند کا مضمون منتخب کرنے کا اختیار ہوتا ہے۔

یونیورسٹی کی سطح (ایم۔ اے ایم۔ ایمس۔ سی) کے بعد طلبہ ان مضامین میں ایم۔ فل اور پی۔ ایچ۔ ڈی کر سکتے ہیں جو انہوں نے ایم۔ اے یا ایم۔ ایمس۔ سی کی سطح پر منتخب کیے تھے۔ جو لوگ پیشہ ورانہ نویت کی سند حاصل کرتے ہیں انھیں بھی اپنے مخصوص میدانوں میں ایم۔ فل اور پی۔ ایچ۔ ڈی کرنے کی اجازت ہوتی ہے۔

انجینئرنگ، طب (میڈیکل)، زراعت اور تجارت (کامرس) اختیاری مضامین ہیں۔ ان میں طلبہ کے لیے انتخاب بہت وسیع نہیں ہوتا ہے۔ ان کو طے شدہ مضامین ہی پڑھنا ہوتے ہیں۔

4۔ نصاب کا فروغ:

نصاب کا فروغ ایک مسلسل جاری عمل ہے جس میں یہ جائزہ لیا جاتا ہے کہ معاشرتی ضروریات اور پڑھنے والوں کی ضروریات کیا ہیں۔ ان کی صلاحیتیں اور لچکپیاں کیا ہیں اور ان کے پڑھائی کے تجربات سے ان کے زیر مطالعہ واد کے انتخاب، اُس کی ترتیب و تنظیم اور اُس کے نفاذ پر مسلسل توجہ دی جاتی ہے۔ نصاب کی ملک کے لیے مطلوبہ تعلیم کا نقشہ مہیا کرتا ہے۔ یہ تعلیم کے مقاصد اور ضروریات کا تعین کرتا ہے۔ اس کے ساتھ ہی یہ تعلیمی اداروں کی بیانیت، اساتذہ کے معیار، تعلیمی شہوتوں اور نظامِ امتحان و جانچ پرستال بھی تعین کرتا ہے۔ نصاب وہ ایکیم مہیا کرتا ہے جس کے ذریعے کسی بھی کورس کے لیے لازمی تبادل لازمی اور اختیاری مضامین کا انتخاب ہو سکتا ہے۔

نصاب کو ایسی مخصوص بنیادوں پر استوار کیا جاتا ہے جو کسی قوم کی نظریاتی، فکری، مذہبی اور سماجی بنیادیں ہیں۔ پاکستان میں نصاب کی تیاری و فروغ ان ہی اصولوں پر استوار ہے۔ وہ تمام لوگ جو ترقی و فروغ نصاب میں شریک ہیں۔ ان میں منصوبہ ساز، ماہرین مضامین، درسی کتابوں کے مصنفوں، ناشر، والدین اور طلبہ شامل ہیں۔

پاکستان میں نصاب کی تیاری کی ذمہ داری اٹھارویں ترمیم کے بعد صوبوں کے سر ہے۔ اس کو پارلیمان کے ایک قانون (ایکٹ) کے تحت 1976ء میں قائم کیا گیا تھا۔ ملک کے تعلیمی منصوبے (پالیسی) کی روشنی میں شعبہ نصاب ابتدائی (پرانگری)، مڈل، ثانوی اور اعلیٰ ثانوی درجوں کے لیے مطالعہ اور درس کے منصوبے تیار کرتا ہے اور نصاب کی اساس مہیا کرتا ہے۔ مطالعوں کی مختلف ایکیموں اور منصوبوں کے تحت تمام مضامین کے نصاب پر نظر ثانی کرنا اور اُس کو جدید بنانا ایک مسلسل عمل ہے اور باقاعدگی سے کیا جاتا ہے۔

اعلیٰ ثانوی سے بلند سطح کے لیے نصاب کی تیاری اعلیٰ تعلیمی کمیشن (ہائیر ایجوکیشن کمیشن) کی ذمہ داری ہے۔ یہ کمیشن مختلف جامعات کی اکیڈمک کونسلوں کے ساتھ مل کر ان جامعات میں پڑھائے جانے والے مختلف کورسوں کے نصابوں پر نظر ثانی کرتا ہے اور نئے اور جدید نصاب تیار کرتا ہے۔

5۔ تربیت اساتذہ:

کوئی بھی تعلیمی نظام اپنے اساتذہ کی علمی سطح سے بلند تر نہیں ہوتا ہے۔ کسی بھی نظام تعلیم میں اساتذہ ایک اہم گردار اداکرتے ہیں۔ اس لیے یہ انتہائی اہم اور ضروری ہے کہ اساتذہ مناسب علم اور مہارت کے حامل ہوں اور تعلیم کے متعدد حصوں اور اپنی ذمہ داریوں کو پورا کرنے کے لیے مناسب رو یہ اختیار کرتے ہوں۔

تریبیٹ اساتذہ کی بھی چند مخصوص سطحیں ہیں جو اساتذہ کی عمومی تعلیمی قابلیت کے پیش نظر رکھی گئی ہیں۔

(i) پرائمری اسکول اساتذہ: پرائمری اسکول کے اساتذہ کو تربیت دی جاتی ہے بشرطیکہ انہوں نے ٹانوی اسکول امتحان میں لازماً کامیابی حاصل کر لی ہو، انھیں ایک سال کی تربیت مہیا کی جاتی ہے۔ تربیت کی تکمیل کے بعد انھیں پرائمری ٹچپر زسر ٹیکنیٹ (پی ٹی سی) کی سند عطا کی جاتی ہے۔

(ii) ٹڈل اسکول اساتذہ: ایسے افراد جو ایف اے / ایف ایس سی کے امتحان میں کامیابی حاصل کر چکے ہوں انھیں ایک سال کی تربیت دی جاتی ہے اور سر ٹیکنیٹ ان ایجوکیشن (سی ٹی) کی سند دی جاتی ہے۔ پی ٹی سی اور سی ٹی کی تربیت کا الجزا آف ایٹیمینٹری ایجوکیشن (جی سی ای) میں مہیا کی جاتی ہیں۔ لڑکوں اور لڑکیوں کے لیے علیحدہ علیحدہ ایٹیمینٹری کالج ہیں۔ یہ ایٹیمینٹری کالج ملک کے اندر ضلعی صدر مقام پر کھولے گئے ہیں۔

(iii) ٹانوی اسکول اساتذہ: ایسے افراد جو بے۔ اے ابی ایس سی کی سند کے حامل ہوں انھیں گورنمنٹ کالج آف ایجوکیشن میں ایک سال کی تربیت دی جاتی ہے۔ جو ”بیچل آف ایجوکیشن (پی ایڈ)“ کہلاتی ہے۔ یہ کالج ملک کے ہر صوبے میں چند منتخب مقامات پر کھولے گئے ہیں، جو لوگ تعلیم کے کسی ایک شعبے میں خصوصی مہارت حاصل کرنا چاہتے ہیں، وہ ایک سال کی مزید تربیت حاصل کرتے ہیں، جسے ”ماسٹر آف ایجوکیشن (ایم ایڈ)“ کہتے ہیں۔ کورس کالج آف ایجوکیشن یا جامعات کے انٹرنسیوٹ آف ایجوکیشن میں کرائے جاتے ہیں۔ چند اساتذہ جامعات سے تعلیم کے میدان میں ایم فل اور پی ایچ ڈی بھی کرتے ہیں۔ ایم ایڈ اور ایم فل اسناد کے حامل افراد کالج آف ایجوکیشن میں پڑھاتے ہیں۔ جامعہ کی سطح پر اساتذہ کو تربیت دینے کے لیے پی ایچ ڈی افراد کا تقرر کیا جاتا ہے۔

علامہ اقبال اوپن یونیورسٹی نے اپنے فاصلاتی تعلیمی نظام کے تحت ایسے طلبہ کے لیے اساتذہ کی تربیت کے نصابوں کا آغاز کیا ہے جو اساتذہ کے تربیتی اداروں میں باقاعدہ رکمی کورس میں کسی وجہ شریک نہیں ہو سکتے۔

قومی تعلیمی پالسی (1998ء تا 2010ء) کے تحت تربیت اساتذہ کے کورسوں کو جدید بنایا گیا ہے اور اسی کی مطابقت میں ہر سطح پر تربیت کی مدت اور وقفہ بڑھا دیا گیا ہے اور اساتذہ کی تکنوازیں بھی بہتر کی گئی ہیں۔

تربیت اساتذہ پروگرام میں چند مسائل درپیش ہیں ان میں سب سے زیادہ اہم کالج آف ایجوکیشن میں سند یافتہ تدریسی عملے کی نایابی، اعلیٰ معیاری تربیتی پروگرام، تربیتی اداروں کے مالی مسائل، تربیت کے لیے معیاری مواد کی کمیابی اور تنظیم و غیرانی کے مؤثر نظام کی کمی شامل ہیں۔ لیکن ان سب سے زیادہ اہم اور سنجیدہ مسئلہ یہ ہے کہ تدریسی اداروں میں سکھائے گئے طریقوں اور مہیا کی گئی تدریسی مہارت کو یہ اساتذہ اپنی جماعتوں میں استعمال نہیں کرتے ہیں۔

6۔ درسی کتب کی تیاری:

درسی کتب کی تیاری بھی تعلیمی عمل کا ایک انتہائی ضروری عنصر ہے۔ درسی کتب سے تعلیم کی سطح، اساتذہ کی سطح اور نظام تعلیم کے معیار کا تعین ہوتا ہے۔ درسی کتب تعلیمی پالیسی میں طے کردہ مقاصد کو حقیقت کے روپ میں ڈھالتی ہیں اور ملک کی ترقی و فروغ کے لیے تعلیم کے لیے مطلوبہ معیار مقرر کرتی ہیں۔ درسی کتب کی تیاری ایک ارتقائی عمل ہے۔ یہ معاشرے میں اور چاروں جانب پھیل جائی دنیا میں ہونے والی نئی نئی تبدیلیوں اور ترقی کے ساتھ مسلسل جاری رہتا ہے۔ ان درسی کتب میں نئی معلومات شامل کی جاتی ہیں، جس سے نظام تعلیم کے لیے ان کی افادیت بڑھ جاتی ہے۔

درسی کتب کی تیاری کے لیے حکومت نے چاروں صوبوں میں ٹیکسٹ بک بورڈ (درسی کتب بورڈ) قائم کیے ہیں۔ ان بورڈوں میں تمام مضامین کے ماہرین (سبجیکٹ اسپلائی) کا تقریر کیا گیا ہے جو مصنفوں کی تحریر کردہ کتب کو بہتر بنانے کے لیے جدید تحقیق اور معلومات کی بنیاد پر مسلسل کام کرتے ہیں۔ متعلقہ صوبائی حکومتوں کی تعلیم کے شعبہ نصاب کی مقرر کردہ مختلف مضامین کے ماہرین کی کمیٹیاں بورڈوں کی تیار کردہ درسی کتب کا مزید جائزہ لیتی ہے۔ جائزے کے بعد اور ممکنہ تعلیم کی منظوری کے بعد یہ کتابیں نظام تعلیم کا حصہ بن جاتی ہیں اور پورے ملک کے تمام اداروں میں پڑھائی جاتی ہیں۔

7۔ امتحانات:

تعلیم کے مختلف درجوں میں طلبہ کی الہیت و قابلیت کی جائج اور آزمائش امتحانات کے ذریعے ہوتی ہے۔ یہ امتحانات ہر تعلیمی سال کے اختتام پر منعقد کیے جاتے ہیں۔ امتحانات، نہ صرف طلباء کی الہیت کا تعین کرتے ہیں بلکہ کسی تعلیمی ادارے اور اس کے اساتذہ کے تعلیمی معیار کا بھی تعین کرتے ہیں۔ ان سے کسی ملک کے نظام تعلیم کے تمام خدوخال بھی عیاں ہوتے ہیں۔

ہر سال کے اختتام پر اسکول کی سطح پر ہر درجے کے لیے امتحانات کے ایک باقاعدہ نظام کے علاوہ وہ امتحانات جو مختلف امتحانی بورڈ لیتے ہیں، ان کو ثانوی اور اعلیٰ ثانوی بورڈ کہتے ہیں۔ یہ بورڈ پاکستان کے تمام صوبوں اور وفاقی سطح پر قائم کیے گئے ہیں۔ جو لوگ ان امتحانات میں کامیاب حاصل کر لیتے ہیں انھیں سرٹیفیکٹ جاری کیے جاتے ہیں۔ جامعات کا اپنا علیحدہ نظام امتحانات ہے، جو کالجوں کے تعاون اور مدد سے اُس خاص جامعہ کے حلقوں اثر کے اندر منعقد کیے جاتے ہیں۔ لیکن ہمارا نظام تعلیم نصاب میں سے منتخب مطالعے کی حوصلہ افزائی کرتا ہے۔ اسی لیے طلبہ میں باقاعدہ مطالعہ کی عادت پیدا نہیں ہوتی ہے۔ اندازے (گیس پیپرز) کے کاموں نے طلبہ کی مطالعے کی عادات پر بڑا خراب اثر ڈالا ہے۔ اس کا واحد حل یہ ہے کہ امتحانی پر چوں میں مختصر سوال و جواب کی تعداد بڑھائی جائے تاکہ پورے نصاب کا احاطہ ہو سکے۔

اس کا نتیجہ یہ نکلے گا کہ طلبہ اپنے نصاب کو تفصیل سے پڑھ سکیں گے۔ نقل اور امتحانی نظام میں ناجائز درائع کے استعمال نے ان کی اہمیت کو بہت کم کر دیا ہے۔ اس لیے امتحانی نظام میں سخت نظم و ضبط کی ضرورت ہے۔ ایک اور پہلو داخلوں کے لیے داخلہ امتحان یا انتہی میٹس کا انعقاد ہے۔ اس سے طلباء مطالعہ کی عادت کو پڑوان چڑھانے میں مدد ملے گی۔

8۔ فنی اور پیشہ و رانہ تعلیم: (میکنیکل اور روکیشنل تعلیم):

جدید عہد فنی اور پیشہ و رانہ تعلیم کا عہد ہے جس کی بدولت اقتصادی اور صنعتی ترقی کو برقرار رکھنے میں مدد ملتی ہے۔ اسی لیے حکومت نے ملک میں فنی اور پیشہ و رانہ تعلیم کو بہتر بنانے کے لیے خصوصی توجہ دی ہے۔ ہر ضلعی صدر مقام پر پولیٹیکنیک ادارے (انسٹیوٹ) کھولے گئے ہیں۔ ان اداروں میں میٹرک میں کامیاب شدہ طلبہ کو الہیت کی بنیاد پر داخل کیا جاتا ہے۔ طلبہ کو فنی (میکنیکل) تعلیم کا ذپو مہ عطا کیا جاتا ہے۔ حکومت نے ملک بھر میں ایسے فنی منصوبے شروع کیے ہیں جن کا مقصد ان فنی تعلیم کے اداروں کو آلات و ساز و سامان کی سہولتیں فراہم کرنا، فنی تعلیم کے نصاب کو بہتر بنانا اور فنی تعلیم مہیا کرنے والے اساتذہ تیار کرنا ہے۔ حکومت پاکستان نے ایک سائنسی تعلیم کا آغاز کیا ہے۔ اس کا مقصد ریاضی، سائنس اور کمپیوٹر سائنس کی تعلیم کے نصابوں کے معیار کو بہتر کرنا ہے۔ ان نصابوں سے تقریباً چھ ملین طلبہ فیض یاب ہوں گے۔

حکومت پاکستان نے صوبہ خیبر پختونخوا میں ٹوپی (Topi) کے مقام پر غلام اسحاق خان انسٹیوٹ آف میکنالوجی قائم کیا ہے جو فنی تعلیم کا سب سے زیادہ معیاری اور جدید ادارہ ہے۔ اس کا معیار بین الاقوامی سطح کا ہے مگر اس ادارے میں صرف مالدار لوگوں کے بچے ہی تعلیم حاصل کر سکتے ہیں۔

فیصل آباد میں ایک پیشہ و رانہ اور فنی تربیت اور ٹیکنیکل کا ادارہ قائم کیا گیا ہے جو کپڑے کی صنعت کے ماہرین تیار کرتا ہے۔

سنده میں پولیٹیکنیک ادارے اور کالج کراچی، حیدر آباد، بدین، نواب شاہ اور سکھر میں ہیں۔ سنده میں ہر ضلعی صدر مقام پر میکنیکل انسٹیوٹ بھی قائم کیے گئے ہیں۔

حکومت فنی اور پیشہ و رانہ تعلیم پر اس لیے زور دے رہی ہے تا کہ سنديافتہ، قابل اور تعلیم یافتہ فنی ہاتھ تیار کیے جاسکیں جو بین الاقوامی منڈی (مارکیٹ) میں مقابلے کے لیے اعلیٰ معیاری فنی مصنوعات تیار کر سکیں۔ حکومت فنی اور پیشہ و رانہ تعلیم کی بہتری پر کشیر قم خرچ کر رہی ہے۔

9۔ اعلیٰ تعلیم:

اعلیٰ تعلیم نے جامعات کی غرائی اور انتظام میں گذشتہ بیس سالوں میں زیادہ تیزی سے ترقی کی ہے۔ قیام پاکستان کے وقت ملک میں صرف ایک جامعہ (پنجاب یونیورسٹی) تھی اور سنہ یونیورسٹی (جامشورو) کا منصوبہ زیر غور تھا۔ جبکہ 2004ء میں سرکاری جامعات کی تعداد 35 اور نجی شعبے میں 44 تھی۔ نجی شعبے میں ہر سال دو تین جامعات کا اضافہ ہو رہا ہے۔ مارچ 2002ء میں ورچوئی یونیورسٹی قائم کی گئی۔ اس کی پورے ملک میں مندرجہ ذیل شاخیں کھولی گئی ہیں۔

☆ پنجاب 82 (صرف لاہور میں 21 اور بقیہ پنجاب کے دیگر شہروں میں)

☆ سندھ 27 (کراچی میں 24 اور 3 سندھ کے دیگر شہروں میں)

☆ صوبہ خیبر پختونخوا 9 (پشاور میں 3 ایبٹ آباد میں 2 اور دیگر چار شہروں میں ایک ایک)

☆ بلوچستان 3 (کوئٹہ میں ایک اور دیگر شہروں میں دو)۔

اعلیٰ تعلیم کے سلسلے میں ایک عظیم پیش رفت 14 اگست 2002ء کو اعلیٰ تعلیمی کمیشن (ہائیر ایجوکیشن کمیشن) کا قیام تھا۔ اس کمیشن کے سامنے مندرجہ ذیل اہداف تھے۔

☆ 2005ء تک اعلیٰ تعلیم تک رسائی کی شرح 2.6 فیصد سے بڑھا کر 5 فیصد کرنا۔

☆ 2005ء تک داخلوں کی تعداد ایک لاکھ سے دو لاکھ تک بڑھانا۔

☆ 2005ء تک اعلیٰ تعلیم کے مجموعی قومی آمدنی (جی ڈی پی) کا مختص حصہ 0.39 فیصد سے ایک فیصد تک بڑھانا۔

☆ 2005ء تک فنون سے سائنس و میکنالوجی میں طلبہ کی شرح 30.30 کی نسبت سے بدل کر 50.50 کر دینا۔

☆ تمام سرکاری جامعات میں اطلاعاتی فیٹ (انفارمیشن میکنالوجی) کی تعلیم متعارف کرنا۔

10۔ شعبہ تعلیم میں مسائل:

پاکستان میں شعبہ تعلیم میں مندرجہ ذیل اصل مسائل ہیں:

(i) جاگیرداروں (زمینداروں) کا طرزِ عمل:

غريب بچوں کی تعلیم کی راہ میں جاگیردارانہ نظام سب سے بڑی رکاوٹ ہے۔ والدین اتنے غریب ہیں کہ بمشکل ہی اپنے بچوں کی تعلیم کے اخراجات برداشت کر سکتے ہیں۔ دوسری جانب دیہی علاقوں میں جاگیرداروں زمیندار غریب

والدین کے بچوں کی تعلیم کی حوصلہ لٹکنی کرتے ہیں۔ وہ غریب بچوں سے بہت کم معاوضے پر کام کرانا چاہتے ہیں۔ یہی وجہ ہے کہ دیہی علاقوں میں خواندگی کی شرح میں اضافہ نہیں ہوا ہے۔ خاص طور سے بچوں کی تعلیم کو بہت نقصان پہنچا ہے۔

(ii) ترک تعلیم:

بچوں کی تعلیم کی ہر سطح پر ترک تعلیم کی شرح بڑھی ہے۔ تقریباً 85 فیصد بچے پر انگری اسکولوں میں داخل ہوتے ہیں۔ لیکن بمشکل 56 فیصد بچے اپنی پر انگری تعلیم کا پانچ سالہ دور مکمل کرتے ہیں۔ وسطی (مڈ) سطح پر ایک نمایاں اکثریت اپنے تعلیمی دور کے درمیان میں تعلیم ترک کر دیتی ہے۔ ترک تعلیم کی سب سے اہم وجہ والدین کی معاشی حالت ہے کیونکہ وہ اپنے بچوں کی تعلیم کے اخراجات برداشت نہیں کر سکتے ہیں۔

(iii) اساتذہ کی غیر حاضری:

دیہی علاقوں میں اساتذہ کی غیر حاضری نے تعلیم کے فروع کو بڑی طرح متاثر کیا ہے۔ دیہات میں اساتذہ کی کمی، فرضی یا سایہ (گھوست) اسکولوں اور دیہی اسکولوں کی موثر نگرانی کی کمی کا نتیجہ یہ لکلا ہے کہ تعلیم کے فروع اور ناخواندگی کو منانے کی رفتار انتہائی سست ہے۔

(iv) نجی تعلیمی اداروں کی بھاری فی:

نجی شعبے کے تعلیمی ادارے اپنے اسکولوں میں مہیا کردہ سہولتوں کے مقابلے میں بہت بھاری فی وصول کرتے ہیں۔ اساتذہ سے ضرورت سے زیادہ کام لیا جاتا ہے۔ لیکن انھیں کم تنخواہیں دی جاتی ہیں۔ حکومت کو ایسے اسکولوں کی سخت نگرانی کرنی چاہیے۔ نجی اسکولوں میں صرف رجسٹریشن فی دوسرو پے سے دس ہزار روپے تک ہے جبکہ ماہانہ فی 200 روپے سے ایک ہزار روپیہ بلکہ زیادہ تک ہے۔ ان نجی اسکولوں کے اساتذہ کم تعلیم یافتہ ہیں۔ اسی لیے ان کا معیار سرکاری اسکولوں کے اساتذہ کے مقابلے میں کم تر ہے۔

(v) ساز و سامان کی سہولتوں کی کمی:

تعلیم کے معیار میں پستی اور زوال کا ایک سبب پر انگری اسکولوں میں ساز و سامان و آلات کی سہولتوں کی کمی بھی ہے۔ تقریباً پچیس ہزار اسکولوں کی باقاعدہ عمارتیں نہیں ہیں۔ اکثر اسکولوں کی نہ چار دیواری ہے اور نہ ہی انھیں بیتالخاء اور صاف پانی کی سہولت میسر ہے۔ ان اسکولوں میں فرنچیز کی کمی ہے۔ دیہی علاقوں میں اکثر اسکول صرف ”واحد کمرہ اسکول“ ہیں اور یہ گارے مٹی اور برادے کے آمیزے سے تیار کیے گئے ہیں۔ یہ سب بہت بڑی حالت میں

ہیں۔ ان اسکولوں میں تعلیم کا معیار بھی بہت پست ہے۔

(vi) درسی کتب کی عدم دستیابی:

درسی کتب کی زیادہ قیموں کی وجہ سے بے شمار طلباءِ انھیں خریدنے کی سکت نہیں رکھتے۔ نجی اور انگریزی ذریعہ تعلیم کے اسکولوں میں رائج درسی کتب بہت مہنگی ہیں۔ اعلیٰ تعلیم اور پیشہ و رانہ نصابوں کی اکثر درسی کتب درآمد کی جاتی ہیں اور بہت زیادہ مہنگی ہیں۔

(vii) طلبہ کے لیے رہائش:

فنی اور مذہبی یکل کالجوں کے طلبہ کے لیے ہوٹل کی رہائش ایک مسئلہ بن گئی ہے۔ ان اداروں میں طلبہ کی بڑھتی ہوئی تعداد کے لحاظ سے ہائل کی رہائش مہینا نہیں ہے۔

(viii) سیاسی مداخلت:

تعلیمی اداروں کے انتظامی معاملات اور خصوصاً اساتذہ کے تقرر اور تبادلوں کے معاملات میں کچھ لوگ مداخلت کرتے ہیں۔ ایلیٹ کونٹر انداز کر دیا جاتا ہے اور تقرر یوں میں جانب داری ہوتی ہے یا سیاسی سفارشیں کی جاتی ہیں۔

11۔ تعلیم میں نئے رجحانات شامل اطلاعاتی فنیت (انفارمیشن شیکنالوجی)

میسوں صدی کے اختتام اور اکیسویں صدی کے آغاز پر انسانی ترقی و فروع کے تمام شعبوں میں بہت تیزی سے تبدیلیاں آئی ہیں۔ صنعت و تجارت و کاروبار اور بینکاری اور بیمه کاری کے نظام بہت پیچیدہ ہو گئے ہیں۔ اس مسئلے کو حل کرنے کے لیے انتظامی علوم کے شعبوں نے بہت نمایاں کردار ادا کیا ہے۔ تجارتی انتظامیہ (برنس ایڈمنیسٹریشن) نے دفتری انتظامیہ کا نیا نظام متعارف کرایا ہے جس میں کمپیوٹر کو برتری حاصل ہے۔ جامعات میں بینکاری، ہوٹل انتظامیہ، سیاحت اور سرمایہ کاری حسابات کے نئے شعبے کھولے گئے ہیں۔ ان تمام شعبوں کے لیے سب سے زیادہ مقبول و معروف ادارہ لاہور یونیورسٹی آف مینجنمنٹ سائنسز (LMS) ہے۔

اطلاعاتی فنیت (انفارمیشن شیکنالوجی۔ آئی ای) موافق (ٹیلی کمیونیکیشن) کے میدان میں جدید اختراع ہے۔

اس فنیت کی بدلت اعداد و شمار (معطیات یا ڈیٹا) انٹرنیٹ کے ذریعے ہزاروں کلو میٹر اور ایک مقام سے دوسرے مقام تک منتقل کیے جاسکتے ہیں۔ افراد اور اداروں نے اپنی اپنی ویب سائٹس تخلیق کی ہیں جو پلک جھپکتے ہی تمام مطلوبہ معلومات مہیا کر دیتی ہیں۔ گھر بیٹھے ہوئے انٹرنیٹ رقوم کے تبادلے، درآمد و برآمد اور تحقیقاتی مواد کے حصول کا تیز رفتار ذریعہ بن گیا

ہے۔ اطلاعاتی فنیت کے لیے مہارت اور ہنرمندی کی ضرورت ہے تاکہ ان مشینوں کو چلایا جاسکے۔ پاکستان میں اطلاعاتی فنیت کے میدان میں سب سے اہم چیز اس میدان کے ماہرین کی دستیابی ہے۔ بھارت اس میدان میں خود کفیل ہو گیا ہے اور اُس کے ہزاروں ماہرین کی امریکہ، برطانیہ اور جرمنی میں مانگ ہے۔

پاکستان میں بھی آئی ٹی کی اہمیت کو تسلیم کر لیا گیا ہے۔ تجھی بندیوں پر سرمایہ کاری کا آغاز ہو گیا ہے۔ کمپیوٹر ہارڈ ویرس و سوفٹ ویرس تیار کیے جا رہے ہیں۔ سات آئی ٹی (اطلاعاتی فنیت) جامعات قائم کی جا رہی ہیں جن میں سے پانچ سرکاری اور دونوں شعبے میں ہوں گی۔ دو آئی ٹی جامعات بنام کومسٹس (Comsats) اور فائسٹ (Fast) نے کام شروع کر دیا ہے۔ حکومت پاکستان نے عمومی جامعات کو بھی آئی ٹی کا شعبہ قائم کرنے کا مشورہ دیا ہے۔

اطلاعاتی فنیت (انفارمیشن ٹیکنالوجی) کو چار ہزار سے زائد تعلیمی اداروں تک پھیلا دیا گیا ہے جس میں شعبے کے تعاون کے ساتھ اسکول بھی شامل ہیں۔ پورے ملک میں سینکڑوں آئی ٹی ادارے ساروغ (Mushroom) کی طرح پھیل گئے ہیں۔ لیکن نہ ہی ان کے پاس ضروری آلات ہیں اور نہ ماہرا ساتھی۔ ایسے ادارے آئی ٹی کے بارے میں منقی تاثرات پیدا کر رہے ہیں۔ حکومت کو ایسے اداروں کے پھیلاؤ پر نظر رکھنی چاہیے۔ پاکستان میں اطلاعاتی فنیت (آئی ٹی) کا بہتر و شنستقبل ہے۔ کثیر تعداد میں غیر ملکی کمپنیاں وسیع پیمانے پر اس میدان میں سرمایہ کاری کر رہی ہیں۔

تعلیم کے میدان میں اطلاعاتی فنیت (انفارمیشن ٹیکنالوجی) کے بھرپور پروگرام مندرجہ ذیل ہیں۔

- (i) ہر درجے پر اطلاعاتی فنیت (انفارمیشن ٹیکنالوجی) کے اطلاق سے پاکستان کے نظام تعلیم کو جدید بنانا۔
- (ii) انٹرنیٹ کے ذریعے تحقیق اور جدید و تازہ اطلاعات و معلومات تک رسائی حاصل کرنا۔
- (iii) ہر عمر کے بچوں میں اطلاعاتی فنیت کو مقبول بنانا اور انھیں آئندہ عشروں کے لیے تیار کرنا۔
- (iv) کمرہ جماعت میں تعلیم کے آله کار کے طور پر کمپیوٹر کے مختلف کرداروں پر زور دینا۔
- (v) اساتذہ کی تربیت اور دیگر تعلیمی سرگرمیوں کے لیے رسائل و رسائل کی ٹیکنالوجی کو استعمال کرنا۔

مشق

(الف) مندرجہ میں سوالات کے جواب دیجیے:

- 1 کسی ملک کی ترقی میں تعلیم کی اہمیت بیان کیجیے۔
- 2 قومی تعلیمی پالسی (1998ء تا 2010ء) میں بیان کردہ تعلیم کے اہم پہلوؤں پر روشنی ڈالیے۔
- 3 تعلیم کی سماجی و ثقافتی اہمیت بیان کیجیے۔
- 4 پاکستان میں رسی تعلیم کی ساخت کس قسم کی ہے؟
- 5 تعلیم کی ثانوی سطح پر نصاب کے اہم اجزاء کیا ہیں؟
- 6 تربیت اساتذہ پر ایک نوٹ تحریر کیجیے۔
- 7 پاکستان میں فنی (ٹکنیکل) اور پیشہ وار نہ تعلیم کی اہمیت بیان کیجیے۔
- 8 پاکستان میں تعلیم کے شعبے میں اہم مسائل کیا ہیں؟
- 9 پاکستان میں تعلیم کے میدان میں انفارمیشن ٹینکنالوجی (اطلاعاتی فنیت) کے کیام مقاصد ہیں؟

(ب) خالی جگہوں کو مناسب الفاظ سے پُر کیجیے:

- (i) ----- کے بغیر حقیقی ترقی نہیں ہو سکتی۔
- (ii) پاکستان میں پہلی تعلیمی کانفرنس ----- میں منعقد ہوئی۔
- (iii) لازمی پر اتمری تعلیم کا ایک ----- میں نافذ ہوا۔
- (iv) پاکستان میں رسمی نظام تعلیم کا آغاز ----- سے ہوتا ہے۔
- (v) پروفیشنل تعلیم میں -----، -----، ----- اور ----- کی تعلیم شامل ہے۔
- (vi) سندھ میں نصابی کتب کی تیاری کی ذمہ داری ----- کے پر دی گئی ہے۔